

સૌરાષ્ટ્ર આસપાસ

પશ્ચિમ એશિયામાં મધદરિયે તરછોડાયેલી માનવતા

સમુદ્રનો સૌથી પહેલો અને સૌથી પવિત્ર કાનૂન એ છે કે મધદરિયે ફસાયેલા કોઈપણ વ્યક્તિની સહાય કરવી એ દરેક રાષ્ટ્ર, દરેક ક્ષત્રાન અને દરેક જઠાજની ફરજ છે. સંયુક્ત રાષ્ટ્રના સમુદ્રી કાનૂન ‘ડ્રમ્ડરેજી ની કલમ ૯૮ અને SOLAS કન્વેન્શન સ્પષ્ટ કહે છે કે દરિયામાં મુસીબતમાં મુકાયેલ વ્યક્તિને સહાય ન કરવી એ માનવતા વિરુદ્ધનો ગુનો છે. ધર્મ, દેશ, ખત કે યુદ્ધની સ્થિતિ જોયા વગર મદદ કરવી એ આંતરરાષ્ટ્રીય કાનૂન છે. દુખની વાત એ છે કે આજે આ ૧૪ કાનૂનને હોમીયુની ખાડીમાં દફનાવી દેવામાં આવ્યો છે.તેહરાન/જિનેવા થી આવેલા અહેવાલો હદયદ્રાવક છે. ઈરાન-ઈરાંરાયલ યુદ્ધને કારણે આંતરરાષ્ટ્રીય દરિયાઈ સંગઠન IMO ના અનુસાર લગભગ ૬૦૦૦ ખલાસીઓ આજે પણ ફાસરની ખાડીમાં જઠાજોમાં ફસાયેલા છે. આ એ ૧૪ ખલાસીઓ છે જેના કારણે આપણા ઘરમાં તેલ પહોંચે છે, અનાજ પહોંચે છે, આપણું અર્થતંત્ર ચાલે છે. ૨૨ એપ્રિલે ઈરાને હોમીયુ સ્ટ્રેટ નજીક કન્વેનર જઠાજ સજીઝ ફ્રાન્સેસ્કા અને એપામિનોન્સાને અટકાવ્યા હતા, જે આજે પણ ઈરાનના ૧૪૦કોશ્રમાં કેદ છે. શરૂઆતમાં ૧૫૦૦ જઠાજો પર ૨૦,૦૦૦ ખલાસીઓ ફસાયા હતા, તેમાંથી કેટલાક નીકળી શક્યા પણ ૬૦૦૦ આજે પણ ચાર મહિનાથી ઘરે પાછા ફરી શક્યા નથી. આપદા કેટલી અમાનવીય છે તેનો વિચાર કરો. અહેવાલ મુજબ ઘણા ખલાસીઓનો બહારની દુનિયા સાથેનો સંપર્ક લગભગ તૂટી ગયો છે. દર થોડા દિવસે માત્ર ૩૦ મિનિટ ઈન્ટરનેટની સુવિધા મળે છે. કેટલાક જઠાજો પર રાશન મર્યાદિત હોવાથી ખલાસીઓ દિવસમાં ફક્ત એક વાર દાળ-ભાત ખાય છે. નિશ્ચાતોના મતે, ખલાસીઓ જઠાજ છોડી શકતા નથી. સલામત સ્થળાંતર અત્યંત મુશ્કેલ છે. ઘણા ટૂંકા ગાળાના કરાર પર છે, એટલે પગાર બંધ, પરિવાર સાથે વાત બંધ, અને ભવિષ્ય અંધકારમય યુદ્ધ શરૂ થયું ત્યારથી હોમીયુની ખાડીની આસપાસ ૬૩ હુમલા થયા છે, જેમાં ૧૭ ખલાસીનાં મોત થયા છે. મોટાભાગના મૃત્યુ ઈરાનના હુમલામાં થયા છે, ૩ અમેરિકાની કાર્યવાહીમાં માર્યા ગયા છે. યુદ્ધ પહેલા દરરોજ સરેરાશ ૧૩૦ જઠાજ હોમીયુમાંથી પસાર થતા હતા, હવે આ સંખ્યા ઘટીને માત્ર ૧૨-૧૩ પ્રતિ દિવસ રહી છે. ભારતીયોની સ્થિતિ વધુ ચિંતાજનક છે. શરૂઆતમાં ૩૬-૩૮ ભારતીય જઠાજ પર ૧૧૦૦ ભારતીય ખલાસી ફસાયેલા હતા. સૂત્રો અનુસાર, ૬ ભારતીય જઠાજ પર ૧૨૫ ભારતીયો હંપુ પણ ફાસરની ખાડીમાં ફસાયેલા છે.આ અંગે વિદેશી મીડિયા શું કહે છે? ન્યૂયોર્ક ટાઈમ્સ આને ફરગોડેન હોસ્ટેજ ઓફ હોસ્ટાજ કહે છે.તેમના તંત્રીલેખમાં લખ્યું છે કે વિશ્વ યુદ્ધને અને ગાંડા પર ઘ્યાન આપે છે ત્યારે હોમીયુમાં કામદાર વર્ગની સૌથી મોટી કલોકટી ચાલી રહી છે. બ્રિટનના તો ‘ધ ગાર્ડિયન “ અખબાર કહે છે કે શિપિંગ કંપનીઓ નફા માટે ખલાસીઓના જીવને જોખમમાં મૂકી રહી છે. જર્મનીના ન્યૂઝ પેપર “ડેટ સ્પાઈસજેલ “ આને ઇનવિઝિબલ પ્રિઝનર કહે છે.

ભારતમાં જળતાંડવ અને અમેરિકામાં અગ્નિતાંડવ

તાજેતરના સમયમાં યુરોપના ફ્રાન્સ અને અમેરિકાના અનેક વિસ્તારોમાં લાગેલી ભીષણ જંગલ આગે સમગ્ર વિશ્વનું ધ્યાન ખેંચ્યું છે. લાખો હેક્ટર જંગલ આગની ઝપેટમાં આવી ગયા છે, હજારો લોકોને સલામત સ્થળે ખસેડવા પડ્યા છે અને અનેક જંગલી પ્રાણીઓના રહેઠાણોનો નાશ થયો છે. આ ઘટનાઓ માત્ર એક દેશની સમસ્યા નથી, પરંતુ સમગ્ર વિશ્વ માટે ગંભીર ચેતવણી સમાન છે. વૈજ્ઞાનિકોનું માનવું છે કે વધતું વૈશ્વિક તાપમાન, લાંબા સમય સુધી રહેતી ગરમી, વરસાદમાં ઘટાડો અને માનવ બેદરકારી જંગલની આગને વધુ વિકરાળ બનાવી રહ્યા છે.

ફ્રાન્સમાં આ વર્ષે અનેક વિસ્તારોમાં જંગલની આગ

જંગલની આગ માત્ર વૃક્ષોને જ નુકસાન કરતી નથી, પરંતુ સમગ્ર પર્યાવરણને અસર કરે છે. આગના કારણે હવામાં મોટી માત્રામાં કાર્બન ડાયોક્સાઇડ અને ધુમાડો ફેલાય છે, જેના કારણે વાયુ પ્રદૂષણ વધે છે અને આબોહવા પરિવર્તનની સમસ્યા વધુ ગંભીર બને છે

વિકરાળ સ્વરૂપ ધારણ કર્યું છે. દક્ષિણ-પશ્ચિમ ફ્રાન્સમાં બોર્ડો નજીકના વિસ્તારોમાં આગને કારણે લાખો વૃક્ષો બળી ગયા અને બે લાખથી વધુ લોકોને સુરક્ષિત સ્થળોએ ખસેડવામાં આવ્યા. કેટલાક વિસ્તારોમાં આગ એટલી પ્રચંડ બની ગઈ કે તેના કારણે ધુમાડાના વિશાળ વાદળો ઊભા થયા અને આગે પોતાનું જ હવામાન સર્જ્યું, જેને વૈજ્ઞાનિક ભાષામાં “ફાયર ક્લાઉડ” કહેવામાં આવે છે. આ ઘટના જંગલની આગ કેટલી ભયાનક બની શકે તેનો જીવંત દાખલો છે.

અમેરિકામાં પણ દર વર્ષે કેલિફોર્નિયા સહિતના અનેક રાજ્યોમાં જંગલની આગ મોટી સમસ્યા બની રહી છે. લાંબા સમય સુધી પડતી ગરમી, સૂકું હવામાન, જોરદાર પવન અને સૂકી વનસ્પતિ આગને ઝડપથી ફેલાવવામાં મદદની ભૂમિકા ભજવે છે. અનૃક વખત રહેણાંક વિસ્તારો સુધી આગ પહોંચી જાય છે, જેના કારણે હજારો ઘરો નાશ જાય છે અને લોકોને સ્થળાંતર કરવું પડે છે. અમેરિકાએ આગ પર નિયંત્રણ માટે અદ્યતન ટેકનોલોજી, હેલિકોપ્ટર, ફાયર એરક્રાફ્ટ, ડ્રોન અને સેટેલાઈટ મોનિટરિંગનો વ્યાપક ઉપયોગ શરૂ કર્યો છે.

જંગલમાં આગ લાગવાના મુખ્ય કારણોમાં માનવ બેદરકારી સૌથી મોટું કારણ છે. જંગલમાં સળગતી બીડી કે સિગારેટ ફેંકવી, કેમ્પફાયર સંપૂર્ણપણે બુઝાવ્યા વગર ત્યાંથી ચાલ્યા જવું, કચરો સળગાવવો અથવા ખેતરમાં પાકના અવશેષો બાળવા જેવી પ્રવૃત્તિઓ ઘણી વખત મોટી દુર્ઘટનામાં ફેરવાય છે. કુદરતી કારણોમાં વીજળી પડવી, અતિશય ગરમી, લાંબા સમય સુધી વરસાદ ન પડવો અને સૂકા પાંદડાનો જથ્થો પણ જવાબદાર બને છે.

જંગલની આગ માત્ર વૃક્ષોને જ નુકસાન કરતી નથી, પરંતુ સમગ્ર પર્યાવરણને અસર કરે છે. આગના કારણે હવામાં મોટી માત્રામાં કાર્બન ડાયોક્સાઇડ અને ધુમાડો ફેલાય છે, જેના કારણે વાયુ પ્રદૂષણ વધે છે અને આબોહવા

પરિવર્તનની સમસ્યા વધુ ગંભીર બને છે. અનેક દુર્લભ પ્રાણી અને પક્ષીઓ પોતાનું રહેઠાણ ગુમાવે છે. જમીનની ફળદ્રુપતા ઘટે છે, વરસાદી પાણીનો સંગ્રહ ઓછો થાય છે અને જૈવિક વિવિધતાને લાંબા ગાળાનું નુકસાન થાય છે.આગની અસર અર્થતંત્ર પર પણ પડે છે. લાકડાનો ઉદ્યોગ, ઔષધીય વનસ્પતિ, પ્રવાસન અને જંગલ આધારિત રોજગારને મોટું નુકસાન થાય છે. ફ્રાન્સમાં તાજેતરની આગથી અબજો યુરોનું નુકસાન થવાનો અંદાજ વ્યક્ત કરવામાં આવ્યો છે.

જંગલની આગ રોકવા માટે આધુનિક ટેકનોલોજીનો ઉપયોગ અત્યંત જરૂરી બની ગયો છે. સેટેલાઈટ, ડ્રોન, થર્મલ કેમેરા અને આર્ટિફિશિયલ ઈન્ટેલિજન્સની મદદથી આગના પ્રારંભિક તબક્કાની ઓળખ કરી શકાય છે. જંગલમાં આગ અટકાવવા માટે ફાયર બ્રેક તૈયાર કરવા, સતત દેખરેખ રાખવા અને જોખમી વિસ્તારોમાં આગ અંગે વહેલી ચેતવણી આપતી વ્યવસ્થા વિકસાવવી જરૂરી છે. સ્થાનિક લોકો અને પ્રવાસીઓને પણ જાગૃત કરવાના સતત પ્રયાસો કરવા જોઈએ.

ભારતમાં પણ ઉત્તરાખંડ, હિમાચલ પ્રદેશ, મધ્ય પ્રદેશ,

છત્તીસગઢ, ઓડિશા અને પશ્ચિમ ઘાટના કેટલાક વિસ્તારોમાં દર વર્ષે જંગલની આગની ઘટનાઓ જોવા મળે છે. જો સમયસર અસરકારક પગલાં નહીં લેવામાં આવે તો આ સમસ્યા વધુ ગંભીર બની શકે છે. તેથી ભારતે પણ ફ્રાન્સ અને અમેરિકાના અનુભવમાંથી શીખીને આધુનિક આગ વ્યવસ્થાપન પદ્ધતિઓ અપનાવવી જોઈએ.

જંગલો પૃથ્વીના ફેંફસાં સમાન છે. તેઓ ઓક્સિજન આપે છે, વરસાદના ચક્રને જાળવી રાખે છે, ભૂગર્ભ જળનું સંરક્ષણ કરે છે અને લાખો જીવસૃષ્ટિને આશરો આપે છે. તેથી જંગલનું રક્ષણ કરવું એ માત્ર પર્યાવરણનું જ નહીં, પરંતુ માનવજાતના ભવિષ્યનું પણ રક્ષણ છે.



ફ્રાન્સ અને અમેરિકાની તાજેતરની આગ સમગ્ર વિશ્વને એક સ્પષ્ટ સંદેશ આપે છે કે આબોહવા પરિવર્તન અને જંગલની આગ હવે સ્થાનિક સમસ્યા રહી નથી. સરકાર, વૈજ્ઞાનિકો અને સામાન્ય નાગરિકો સૌએ મળીને જંગલોનું સંરક્ષણ કરવું, આગ નિવારણ અંગે જાગૃતિ ફેલાવવી અને આધુનિક ટેકનોલોજીનો ઉપયોગ વધારવો એ સમયની સૌથી મોટી જરૂરિયાત છે.

જ્યારે રજાઓનો સમય જીવ બચાવવાની દોડમાં ફેરવાઈ ગયો, ત્યારે યુરોપના બે મોટા દેશોમાં લાખો લોકોને ઘર છોડવું પડ્યું.

જુલાઈ ૨૦૨૬ના છેલ્લા સપ્તાહમાં દક્ષિણ-પશ્ચિમ ફ્રાન્સ અને મધ્ય સ્પેનમાં લાગેલી ભયાનક જંગલની આગને યુરોપના તાજેતરના ઈતિહાસના સૌથી મોટા સ્થળાંતરમાંનું એક સર્જ્યું છે. તાજા અહેવાલ મુજબ ફ્રાન્સમાં લગભગ ૨,૫૦,૦૦૦ લોકો અને સ્પેનમાં ૭૫,૦૦૦ થી વધુ લોકોને સુરક્ષિત સ્થળે ખસેડવામાં આવ્યા છે, જ્યારે ૩૦,૦૦૦ લોકોને ઘરમાં જ રહેવાની સૂચના આપવામાં આવી છે. યુરોપિયન યુનિયને તેને યુરોપના સૌથી મોટા ઈમરજન્સી ઓપરેશનમાંનું એક ગણાવ્યું છે.

ફ્રાન્સમાં સૌથી વધુ અસર બોર્ડો શહેરની આસપાસના ગિરોન્ડ અને લેન્ડેસ વિસ્તારમાં છે. આ વિસ્તાર તેના

વિકાસ કરી રહ્યું છે. જમ્મુ કાશ્મીરમાં નવી ટ્રેનો, એઈમ્સ, આઈઆઈટી, ટનલો અને પ્રવાસનનો જે વિકાસ થઈ રહ્યો છે તેની સરખામણીમાં PoK માં આજે પણ લોકો વીજળી, લોટ અને રસ્તા જેવી પાયાની સુવિધાઓ માટે લડી રહ્યા છે.હવે વાત કરીએ આ સંઘર્ષ અચાનક નથી ફાટી નીકળ્યો. તેની પાછળ વર્ષોનો અસંતોષ જમા થયેલો છે. છેલ્લા બે મહિનાથી PoK માં જમ્મુ કાશ્મીર જોઈન્ટ અવામી એક્શન કમિટીના નેતૃત્વમાં વિશાળ આંદોલન ચાલી રહ્યું છે. આ કોઈ રાજકીય પક્ષનું આંદોલન નથી, આ સામાન્ય લોકોનું આંદોલન છે. દુકાનદારો, વેપારીઓ, વિદ્યાર્થીઓ અને મજૂરો બધા એકસાથે રસ્તા પર ઉતર્યા છે.

તેમની માંગણીઓ સાંભળીને કોઈને પણ નવાઈ લાગે કે આવી સામાન્ય માંગ માટે પણ લોકોએ આંદોલન કરવું પડે છે. તેમની મુખ્ય ત્રણ માંગ છે. પહેલી માંગ છે કે PoK માંથી જે વીજળી ઉત્પન્ન થાય છે, ખાસ કરીને મંગલા ડેમમાંથી જે હજારો મેગાવોટ વીજળી પાકિસ્તાનને મળે છે, તેનો લાભ પહેલા સ્થાનિક લોકોને મળવો જોઈએ અને વીજળીના ભાવ નિયંત્રણમાં રાખવા જોઈએ. બીજી માંગ છે કે ઘઉંના લોટ પર સબસિડી આપવામાં આવે કારણ કે મોંઘવારી આસમાને પહોંચી છે અને ગરીબ માણસ માટે બે ટંકનું ભોજન પણ મુશ્કેલ બની ગયું છે. અને ત્રીજી માંગ છે કે ત્યાંના કહેવાતા ભદ્ર વર્ગ અને મંત્રીઓને મળતા મફત વીજળી, મફત પેટ્રોલ અને કરોડોના ભથ્થા બંધ કરવામાં આવે.

પાકિસ્તાન સરકારે શરૂઆતમાં આ માંગણીઓ પર ધ્યાન ન આપ્યું. જ્યારે આંદોલન વધુ ઉગ્ર બન્યું ત્યારે સરકારે દમનનોમાર્ગ અપનાવ્યો. આ પરિસ્થિતિને કાબૂમાં લેવા માટે લાખોની સંખ્યામાં પોલીસ અને સૈનિકો તૈનાત કરવામાં આવ્યા છે. મુઝફ્ફરાબાદ, કોટલી, મીરપુર જેવા શહેરોમાં સંપૂર્ણ બ્લેકઆઉટ જેવી સ્થિતિ છે. ઈન્ટરનેટ સેવા બંધ કરી દેવામાં આવી છે જેથી બહારની દુનિયાને સાચી ખબર ન પડે. વેપારીઓએ અનિશ્ચિતકાલીન હડતાળ જાહેર કરી છે, જેથી બજારો બંધ છે.સૌથી દુ:ખદ વાત મૃત્યુના આંકડાની છે. સ્થાનિક લોકો અને એક્શન કમિટીનો દાવો

છે કે પોલીસ ફાયરિંગ અને અથડામણમાં અત્યાર સુધીમાં ૮૯ લોકોના મોત થયા છે, જ્યારે પાકિસ્તાન સરકાર સત્તાવાર રીતે માત્ર ૧૨ લોકોના મોતની જ વાત સ્વીકારી રહી છે. આ આંકડાનો ફરક જ કહે છે કે સત્યને કેટલું દબાવવામાં આવી રહ્યું છે. સમાચારમાં ઉલ્લેખ છે કે ઘણા લોકો ઘાયલ છે અને હોસ્પિટલોમાં પણ પૂરતી સુવિધા નથી.આ આંદોલન એ વાતનો પુરાવો છે કે PoK ના લોકો હવે જાગૃત થયા છે. તેઓ પૂછી રહ્યા છે કે જો અમે પાકિસ્તાનનો ભાગ છીએ તો અમારી સાથે સાવકા



વ્યવહાર કેમ થાય છે. અમારા સંસાધનોનો ઉપયોગ પાકિસ્તાન કરે છે અને અમને જ અંધારામાં રાખવામાં આવે છે. ગિલગિટ બાલ્ટિસ્તાનમાં તો ચીનના CPEC પ્રોજેક્ટને કારણે લોકોની જમીનો પણ લઈ લેવામાં આવી રહી છે, જેનો વિરોધ પણ ત્યાં ચાલી રહ્યો છે.આ એક ચેતવણી છે. તે બતાવે છે કે PoK માં ૪૫ લાખ લોકોનો અવાજ સેનાના જોરે દબાવવાનો પ્રયત્ન થઈ રહ્યો છે, પરંતુ આ વખતે અવાજ એટલો મોટો છે કે બ્લેકઆઉટ અને ઈન્ટરનેટ બંધ કરવાથી પણ તે દબાતો નથી. ભારત માટે આ સ્થિતિ પર નજર રાખવી ખૂબ જ જરૂરી છે, કારણ કે આ મામલો માત્ર જમીનનો નથી, પણ ત્યાં વસતા લોકોના માનવ અધિકારોનો પણ છે.

વિશેષ

સોરાષ્ટ્ર સારસપારસ

દક્ષિણ આફ્રિકા નામિબિયામાં યોજાનારી ત્રિકોણીય શ્રેણી રમશે, જેમાં ઝિમ્બાબ્વે ત્રીજી ટીમ હશે

નવીદિલ્હી, ૨૦૨૭ વનડે વર્લ્ડ કપની તૈયારીઓ વચ્ચે દક્ષિણ આફ્રિકામાં ક્રિકેટનો ઉત્સાહ વધવાનો છે. ઓગસ્ટના અંતમાં, દક્ષિણ આફ્રિકાની ટીમ નામિબિયાનો પ્રવાસ કરશે, જ્યાં તેઓ સૌપ્રથમ ઝિમ્બાબ્વે સામે ટી ૨૦ ત્રિકોણીય શ્રેણી રમશે. આ પછી, દક્ષિણ આફ્રિકાની ટીમ યજમાન નામિબિયા સામે ત્રણ મેચની વનડે શ્રેણી પણ રમશે. આ પ્રવાસ માત્ર દક્ષિણ આફ્રિકા માટે જ નહીં પરંતુ નામિબિયા માટે પણ મહત્વપૂર્ણ માનવામાં આવે છે, જે વર્લ્ડ કપનું આયોજન કરવા જઈ રહ્યું છે.

દક્ષિણ આફ્રિકા ૨૦૨૬-૨૭ સીઝનની શરૂઆત વિન્ડહોકમાં ટી ૨૦ ત્રિકોણીય શ્રેણી સાથે કરશે, જેમાં યજમાન નામિબિયા અને ઝિમ્બાબ્વે પણ ભાગ લેશે. ત્યારબાદ દક્ષિણ આફ્રિકા અને નામિબિયા વચ્ચે ત્રણ વનડે મેચ રમાશે. ક્રિકેટ નામિબિયા શુક્રવાર, ૭ ઓગસ્ટના રોજ આ શ્રેણીનું સંપૂર્ણ સમયપત્રક જાહેર કરશે.

આ પ્રવાસ નામિબિયા માટે ઘણી રીતે મહત્વપૂર્ણ છે. આર્થિક ફાયદા ઉપરાંત, ટીમને મજબૂત પ્રતિસ્પર્ધી સામે રમવાની તક મળશે. હાલમાં, નામિબિયા આઈસીસી ક્રિકેટ વર્લ્ડ કપ લીગ ૨ પોઈન્ટ ટેબલમાં પાંચમા સ્થાને છે. આવતા વર્ષના વર્લ્ડ કપ ક્વોલિફાયર માટે સીધા ક્વોલિફાય થવા માટે, તેને ટોચના ચારમાં સ્થાન મેળવવાની જરૂર પડશે. જો



તે આમ કરવામાં નિષ્ફળ જાય, તો તેને પ્લેઓફમાં રમવું પડશે.

બીજી બાજુ, દક્ષિણ આફ્રિકા સપ્ટેમ્બરમાં શરૂ થતા ઓસ્ટ્રેલિયાના તેના પ્રવાસ પર ધ્યાન કેન્દ્રિત કરી રહ્યું છે. ઓસ્ટ્રેલિયા સામે ત્રણ વનડે મેચ રમાશે, ત્યારબાદ ૨૪ સપ્ટેમ્બરથી ત્રણ ટેસ્ટ મેચ રમાશે. ક

ખેલાડીઓને તક આપવામાં આવશે. પરિણામે, આવતા અઠવારિયે જાહેર થનારી ટીમમાં માર્ચમાં ન્યૂઝીલેન્ડ સામેની ટી ૨૦ શ્રેણીમાં રમનારા ખેલાડીઓનો સમાવેશ થવાની સંભાવના છે. તે પ્રવાસમાં ઘણા ખેલાડીઓએ ટી ૨૦ ડેબ્યુ કર્યું હતું. કવેના મ્ફાકા, જોઈન હરમન, નકાબાની મોકોએના અને નકાબા પીટર્સ જેવા યુવા ખેલાડીઓને પણ તક મળે તેવી સંભાવના છે.

બધી મેચો વિન્ડહોકના આધુનિક નામિબિયા ક્રિકેટ ગ્રાઉન્ડ પર રમાશે, જે ૨૦૨૭ વર્લ્ડ કપનું સહ-યજમાન બનાવવાના ઉદ્દેશ્યથી વિકસાવવામાં આવી છે.



કોલંબો, ટીમ ઈન્ડિયાનું નવું મિશન શુભમન ગિલની કેપ્ટનશીપ હેઠળ શરૂ થવાનું છે. ટીમ ભારત અને શ્રીલંકા વચ્ચેની બે ટેસ્ટ શ્રેણી માટે શ્રીલંકાની ધરતી પર ઉતરી ચૂકી છે. બધા ખેલાડીઓ બપોરે ભારત છોડીને થોડા સમય પછી શ્રીલંકા પહોંચ્યા. તેમના આગમનના કેટલાક ફોટા અને વીડિયો સામે આવ્યા છે, જે ખૂબ પ્રભાવશાળી લાગે છે. ટીમનો ટેસ્ટ ૭ ઓગસ્ટથી શરૂ થશે. ભારત અને શ્રીલંકા વચ્ચે બે ટેસ્ટ મેચની શ્રેણી ૧૫ ઓગસ્ટથી શરૂ થશે. ઝાઝેં એ આ મેચ માટે ભારતીય ટીમની જાહેરાત ઘણા સમય પહેલા કરી દીધી હતી. જોકે, ટીમના રવાના થાય તે પહેલા એક મોટો ફેરફાર કરવામાં આવ્યો છે. જસપ્રીત બુમરાહ હાલમાં અનફિટ છે, તેથી તેને ટીમમાંથી બહાર કરવામાં આવ્યો છે, અને તેના સ્થાને, જમ્મુ અને કાશ્મીરના આકિલ નબીને પહેલી વાર ભારતીય ટીમમાં પસંદ કરવામાં આવ્યો છે. હવે, રાહ જોવાની બાકી છે કે તેને રમવાની તક મળશે કે તેને બહાર રાખવામાં આવશે. જ્યારે શ્રેણીની પહેલી મેચ ૧૫

પૂર્વ પાકિસ્તાની ક્રિકેટરોને પરવાનગી વિના વિદેશી લીગમાં રમવા બદલ બે વર્ષનો પ્રતિબંધ લાગી શકે

કરાંચી, પાકિસ્તાન ક્રિકેટ બોર્ડ એ તેના ભૂતપૂર્વ ખેલાડીઓ સામે મોટી કાર્યવાહી કરવાનો સંકેત આપ્યો છે. જરૂરી મંજૂરી વિના ઝામ્બિયામાં યોજાયેલી એશિયન લિજેન્ડ્સ લીગમાં ભાગ લેનારા ઘણા ભૂતપૂર્વ પાકિસ્તાની ક્રિકેટરોને બે વર્ષનો પ્રતિબંધ લાગી શકે છે. બોર્ડ સ્પષ્ટ કર્યું છે કે આઈસીસી અને પીસીબીની પરવાનગી વિના કોઈપણ વિદેશી ક્રિકેટ ઇવેન્ટમાં ભાગ લેવો એ નિયમોનું ઉલ્લંઘન છે અને આ બાબતને ગંભીરતાથી લેવામાં આવી છે. ખરેખર, ઝામ્બિયામાં રમાઈ રહેલી એશિયન લિજેન્ડ્સ લીગ ૨૦૨૬ ને ઝામ્બિયા ક્રિકેટ યુનિયન, ત્યાંની



સત્તાવાર ક્રિકેટ સંસ્થા દ્વારા માન્યતા આપવામાં આવી નથી. ઝેડસીયુએ તાજેતરમાં એક નિવેદન બહાર પાડીને જણાવ્યું હતું કે આ ટુર્નામેન્ટ તેના દ્વારા માન્ય કે સમર્થિત નથી. આ પછી, પીસીબીએ પણ કડક વલણ અપનાવ્યું અને ચેતવણી

પીસીબી પાકિસ્તાન સુપર લીગ અથવા બોર્ડ સાથે સંકળાયેલ કોઈપણ કોર્ચિંગ, માર્ગદર્શન, સલાહકાર અથવા અન્ય ક્રિકેટ-સંબંધિત પદ માટે પણ અયોગ્ય રહેશે. અહેવાલ મુજબ, ૩૦ જુલાઈથી ટુર્નામેન્ટ શરૂ થતાં જ આ ઉલ્લંઘનને પહેલાથી જ માન્યતા આપવામાં આવી છે. ટુર્નામેન્ટમાં કુલ છ ટીમો ભાગ લઈ રહી છે, જેમાં પાકિસ્તાન પેન્થર્સનો સમાવેશ થાય છે, જે સંપૂર્ણપણે પાકિસ્તાની ખેલાડીઓથી બનેલી ટીમ છે, જેણે અત્યાર સુધીમાં બે મેચ રમી છે. અહેવાલો અનુસાર, મોહમ્મદ હાફીઝ, સોહેલ તનવીર અને ઉમર અકમલ પણ લીગમાં રમવા માટે ઝામ્બિયાની રાજધાની લુસાકા પહોંચ્યા હતા.

ધ હંડ્રેડમાં ઇતિહાસ રચાયો : સનરાઈઝર્સ લીડ્સે ૨૧ છગ્ગા સાથે ૨૪૧ રન ફટકાયા

નવીદિલ્હી, હેડિંગલીએ એક તોફાન જોયું જે લાંબા સમય સુધી યાદ રહેશે. સનરાઈઝર્સ લીડ્સના બેટ્સમેનોએ લંડન સ્પિરિટના બોલરોને હરાવ્યા, રેકોર્ડબ્રેક ૨૪૧ રન બનાવ્યા. પ્રથમ બેટિંગ કરતા, સનરાઈઝર્સ લીડ્સે ૧૦૦ બોલમાં ૨૪૧ રન બનાવ્યા, જે ધ હંડ્રેડ પુરુષોની સ્પર્ધાના ઇતિહાસમાં સૌથી વધુ ટીમનો કુલ સ્કોર છે. આ વિસ્ફોટક બેટિંગથી સનરાઈઝર્સ લીડ્સે લંડન સ્પિરિટને ૩૭ રનથી હરાવ્યું અને પોઈન્ટ ટેબલમાં સૌથી વધુ ઓપનિંગ ભાગીદારીનો રેકોર્ડ બનાવ્યો. માર્શ માત્ર ૩૭ બોલમાં ૭૬ રનની ધમાકેદાર



આક્રમક શરૂઆત કરી. મિશેલ માર્શ અને રાયન રિક્વેન્ટને પ્રથમ વિકેટ માટે માત્ર ૫૪ બોલમાં ૧૪૮ રન ઉમેર્યા, જે ધ હંડ્રેડ ઇતિહાસમાં સૌથી વધુ ઓપનિંગ ભાગીદારીનો રેકોર્ડ બનાવ્યો. માર્શ માત્ર ૩૭ બોલમાં ૭૬ રનની ધમાકેદાર

સદી પૂરી કરી અને અંત સુધી અણનમ રહ્યો, ૪૨ બોલમાં ૮૪ રન બનાવ્યા. તે સદીથી માત્ર છ રન દૂર રહ્યો, પરંતુ તેની ઈનિંગ્સે ટીમને રેકોર્ડ સ્કોર સુધી પહોંચવામાં મહત્વપૂર્ણ ભૂમિકા ભજવી. માર્શના આઉટ થયા પછી, હેરી બ્રુકે બેટિંગમાં વધુ પરિવર્તન લાવ્યું. તેણે માત્ર ૧૮ બોલમાં ૫૫ રન ફટકાર્યા અને ૧૫ બોલમાં પોતાની અડધી સદી પૂરી કરી, જે ધ હંડ્રેડના ઇતિહાસમાં સૌથી ઝડપી અડધી સદીની બરાબરી કરી. સનરાઈઝર્સ લીડ્સે તેમના ફાળવેલ ૧૦૦ બોલમાં ૨ વિકેટે ૨૪૧ રન બનાવ્યા. ટીમે તેમની ઈનિંગ્સમાં કુલ ૨૧ છગ્ગા ફટકાર્યા, જે ધ હંડ્રેડના ઇતિહાસમાં એક જ ઈનિંગ્સમાં સૌથી વધુ છે.

સેલિબ્રિટીઓએ પ્રદીપ રાવતને યાદ કર્યા; જેનેલિયાએ એક ભાવનાત્મક પોસ્ટ લખી



મુંબઈ, "ગજની" ફેમ અભિનેતા પ્રદીપ રાવતનું ૭૪ વર્ષની વયે અવસાન થયું છે. અભિનેતાના પાર્થિવ શરીરને બુધવારે બપોરે અંતિમ દર્શન માટે રાખવામાં આવ્યો હતો અભિનેતા યશપાલ શર્મા અને જેનેલિયા દેશમુખે પણ સોશિયલ

ફિલ્મ 'લગાન'માં દેવા સિંહ સોઢીની ભૂમિકા ભજવી હતી. અભિનેત્રી જેનેલિયા દેશમુખે સોશિયલ મીડિયા પર પ્રદીપ રાવતને યાદ કર્યા. તેણીએ લખ્યું, "અમે તમને ફિલ્મ 'સાઈ' માં તમારા અભિનય માટે હંમેશા યાદ રાખીશું." અભિનેત્રીએ ફિલ્મમાંથી પ્રદીપનો એક ફોટો પણ શેર કર્યો. જેનેલિયાએ આ ફિલ્મમાં મુખ્ય ભૂમિકા ભજવી હતી. અભિનેતા સોનુ સુદે સોશિયલ મીડિયા પર પ્રદીપ રાવતનો ફોટો શેર કરીને લખ્યું, "પ્રદીપ રાવત ભાઈ, તમારી હંમેશા યાદ આવશે." ટીવી અભિનેતા આયુષ્યાલ શર્માએ પણ તેમને શ્રદ્ધાંજલિ આપી, તેમને "ગજની" ના ગજની અને 'લગાન' ના દેવા તરીકે યાદ કર્યા.

બ્રેટ લીએ સ્પષ્ટતા કરી, તેમના અને પ્રીતિ ઝિન્ટા વચ્ચે ક્યારેય કોઈ પ્રેમ સંબંધ નહોતો



વચ્ચે ક્યારેય કોઈ પ્રેમ સંબંધ નહોતો. તેઓ હંમેશા સારા મિત્રો રહ્યા છે, અને તેમને તેમના માટે ખૂબ જ આદર છે.

એક મુલાકાતમાં ૨૦૦૦ ના દાયકાની આ અફવાઓ વિશે પૂછવામાં આવતા, બ્રેટ લીએ કહ્યું

તે સમયે પંજાબ કિંગ્સ ટીમની સહ-માલિક હતી. તે ખૂબ જ બુદ્ધિશાળી મહિલા છે, અને તેમને તેમના માટે ખૂબ જ આદર છે. અફવાઓ અંગે, લીએ કહ્યું કે આવા અહેવાલો તેમને ક્યારેય પરેશાન કરતા નથી કારણ કે તે હંમેશા સત્ય જાણતા હતા. લોકો ગમે તે અનુમાન લગાવી શકે છે, પરંતુ તેઓ ક્યારેય આ બાબતોને તેમના પર અસર થવા દેતા નથી. ૨૦૦૮ થી ૨૦૧૧ જી દરમિયાન પ્રીતિ ઝિન્ટા અને બ્રેટ લી વચ્ચેના અફેરની અફવાઓ હેડલાઈન્સમાં છવાયેલી રહી. તે સમયે, બ્રેટ લી ઈન્ડિયન પ્રીમિયર લીગમાં પંજાબ કિંગ્સ ટીમનો ભાગ હતો. મુંબઈના એક રેસ્ટોરન્ટમાં સાથે જોવા મળ્યા બાદ આ અફવાઓએ વધુ જોર પકડ્યું. જોકે, ૨૦૧૦ માં, પ્રીતિ ઝિન્ટાએ આ અફવાઓને સંપૂર્ણપણે ફગાવી દીધી. તેણીએ સોશિયલ મીડિયા પર લખ્યું કે દર વર્ષે બ્રેટ લી સાથે જોડાવાનું જૂનું અને પાયાવિહોણું છે તે હંમેશા સત્ય જાણતા હતા. ફક્ત સારા મિત્રો હતા.

તેમના અંગત જીવનની વાત કરીએ તો, બ્રેટ લીએ ૨૦૦૬ માં એલિઝબેથ કેમ્પસેલબર્ન કર્યા, જેની સાથે તેનો એક પુત્ર છે. જોકે, ૨૦૦૮ માં તેમના છૂટાછેડ થયા. ત્યારબાદ બ્રેટ લીએ ૨૦૧૪ માં લાના એન્ડરસન સાથે લગ્ન કર્યા, જેની સાથે તેના બે બાળકો છે. પ્રીતિ ઝિન્ટાએ ૨૦૧૬ માં લોસ એન્જલસમાં જીન ગુડઈનફ સાથે લગ્ન કર્યા.

શબ્દ શોધો

અં	ળ	સા	અં	ડી	ણ	કા	ગં	ર	ઉ	ઐ	મા
પ્રા	મા	ણિ	ક	કા	ગ	બા	ળ	કા	બૂ	ક્ષ	ભ
દ	કો	ર	પ્ર	દ	ન	દ	અં	લ	ર	મ	ધ
અ	લા	પ્ર	ક	કુ	સ	કા	લા	રો	રો	ધ	ર
ધ	કુ	મા	બ	ઔ	ગ	ભ	ભ	રી	ણ	ચા	ક્ષ
ળો	અ	રા	કા	કા	ફ	બા	દ	બા	કી	ફ	મા
ગી	બ	ભો	ર	લ	ર	ત	ળ	હિ	ડો	દ	ગ
ર	ભા	તી	ગ	ળ	જ	ચી	ર	આ	પ્ર	અં	વા
કા	આ	ણિ	મ	કા	અ	લી	સા	સા	લ	લા	બ
જ	લ	હિ	ણ	મ	ગં	પ્ર	દ	ક	ગ	અ	ણ
મા	મા	સા	જ	ગ	ર	ર	મા	સા	દ	ભિ	સ
ક	મ	રો	ઉ	અ	ણિ	અ	મ	દ	દ	ણિ	બ

શબ્દ શોધો

પ્રમાદ, પ્રસાદ, પ્રામાણિક, ફરજ, બરાબર, બાદબાકી, ભમરો, ભાતીગળ, ભોરલ, મહિમા

કંગના રનૌતે સ્ટાલિનની અભદ્ર ટિપ્પણી બાદ પોલીસે કરેલી કાર્યવાહીની પ્રશંસા કરી



ચેન્નાઈ, તમિલનાડુમાં કાવેરી જળ વિવાદ પર આયોજિત રેલી દરમિયાન ઉદયનિધિ સ્ટાલિનની અભિનેત્રી ત્રિશા પરની વિવાદાસ્પદ ટિપ્પણીએ વિવાદ ઉભો કર્યો છે. આ ટિપ્પણી વાયરલ થયા બાદ, પોલીસે મંગળવારે ડીએમકે નેતા અને તમિલનાડુ વિધાનસભામાં વિરોધ પક્ષના નેતા

ઉદયનિધિની તેમના નિવાસસ્થાનેથી અટકાયત કરી હતી. કંગના રનૌતે પણ આ ઘટના પર પ્રતિક્રિયા આપી છે.

કંગના રનૌતે તેના સ્પષ્ટવક્તા માટે જાણીતી છે અને વિવિધ મુદ્દાઓ પર ખુલ્લેઆમ પોતાના બાદ, પોલીસે વ્યક્ત કરે છે. તેણીએ સોશિયલ મીડિયા પર ઉદયનિધિ સ્ટાલિનની ટિપ્પણીનો પણ જવાબ આપ્યો. કંગના રનૌતે સ્ટાલિનની અભદ્ર ટિપ્પણી બાદ પોલીસ કાર્યવાહીની પ્રશંસા કરી. તેણીએ કહ્યું કે આવા અભદ્ર મજાક અસ્વીકાર્ય છે.

કંગના રનૌતે તેની ઈન્સ્ટાગ્રામ સ્ટોરી પર એક પોસ્ટ શેર કરી. સ્ટાલિનની ધરપકડના સમાચાર શેર કરતા તેણીએ લખ્યું, "ગંદી ભાષાનો ઉપયોગ કરવો અને બેવડા અર્થવાળા, અશલીલ અને અભદ્ર મજાક કરવા કોઈપણ સભ્ય સમાજમાં અસ્વીકાર્ય છે. શ્રી સ્ટાલિનને આ ગુના માટે જેલમાં મોકલવામાં આવ્યા હતા. તેઓ હવે જામીન પર બહાર હોઈ શકે છે, પરંતુ આ એક સારું ઉદાહરણ છે."

ત્રિશા કૃષ્ણા વિરુદ્ધ તેમની કથિત ટિપ્પણીના સંદર્ભમાં મંગળવારે સ્ટાલિનની ધરપકડ કરવામાં આવી હતી.

સોનાક્ષી સિન્હાએ ઈન્સ્ટાગ્રામ પર અનુષ્કા શર્માને અનફોલો કરી દેતા ચર્ચા



સોનાક્ષી સિન્હાએ ઈન્સ્ટાગ્રામ પર અચાનક અનુષ્કા શર્માને અનફોલો કરી દેતા સોશિયલ મીડિયા પર આ મુદ્દો ચર્ચાનું કેન્દ્ર બન્યો છે. અને લોકોએ આ અનફોલોની પેટર્ન પાછળ એક થિયરી પણ બનાવી દીધી છે. હવે સોશિયલ મીડિયા પર આ થિયરી સાચી છે કે ખોટી એ બાબતની ચર્ચા

લોકો કરી રહ્યા છે.

યુઝર્સના મતે આ અનફોલો કરવા પાછળનું કારણ વિરાટ અને અનુષ્કાની વધી રહેલી ધાર્મિક પોસ્ટ છે. જ્યારથી વિરાટ કોહલી અને અનુષ્કાએ સનાતન ધર્મને લગતી અને ધર્મ અને અધ્યાત્મને લગતી પોસ્ટ કરવાની શરૂઆત કરી છે. ત્યારથી સોનાક્ષી સિન્હાએ અનુષ્કા શર્માને અનફોલો કરી છે. આ જ વાતને આધાર બનાવીને યુઝર્સ આ જ કારણથી સોનાક્ષી સિન્હાએ અનુષ્કાને અનફોલો કરી હોવાનું તારણ કાઢી રહ્યા છે.

લોકો દાવો કરી રહ્યા છે કે જ્યારથી વિરાટ અને અનુષ્કાએ વૃંદાવનમાં પ્રેમાનંદ મહારાજના આશ્રમની મુલાકાત લીધી અને તે ફોટો શેર કર્યા હતા બસ ત્યારથી જ અનફોલોની પેટર્ન શરૂ થઈ હતી. જો કે અનુષ્કા હજી પણ સોનાક્ષીને ફોલો કરી રહી છે.

ઉલ્લેખનીય છે કે જ્યારે અનુષ્કાએ ડોગ વેલ્ફેર માટેની પોસ્ટ શેર કરી હતી ત્યારે સોનાક્ષીએ તેની ખુબ જ સરાહના કરી હતી તે પોસ્ટને સોશિયલ મીડિયા પર સ્ટોરી મારફતે શેર પણ કરી હતી.

